

49. බ්‍රහ්ම නිමත්තණික සූත්‍රය

1. මා විසින් මෙසේ අසනලදි. එක් කලෙක භාග්‍යවතුන් වහන්සේ සැවැත්තුවර අතේ පිටු මහ සිටාණන් විසින් කරවන ලද ජේතවන නම් ආරාමයෙහි වැඩ වාසය කරති. එකල්හි භාග්‍යවතුන් වහන්සේ "මහණෙනි" යි හික්ෂුන්ට කථා කලහ. ඒ හික්ෂුහු "ස්වාමිනි" යි භාග්‍යවතුන් වහන්සේට උත්තර දුන්හ. භාග්‍යවතුන් වහන්සේ මෙසේ වදාලහ.

"මහණෙනි, මම එක කාලයක උක්කට්ඨා නම් නුවර සුභග නම් වනයෙහි වූ විශාල සල්ගසක් මූල වාසය කෙලෙමි. මහණෙනි, ඒ කාලයෙහිදී බ්‍රහ්මයාට මෙබඳුවූ ලාමකවූ මිථ්‍යාදෘෂ්ටි අදහසක් උපන්නේය. (කෙසේදයත්) 'මේ බ්‍රහ්මාත්ම භාවය නිත්‍යය. මෙය ස්ථිරය. මෙය සදාකාලිකය, මෙය සියල්ල සම්පූර්ණය. මෙය නැති නොවන ස්වභාව ඇත්තක්ය. මෙහි උපන්නෙක් වනාහි නැවත නූපදියි. නොදිරියි. නොමැරෙයි. චූන නොවෙයි. නූපදියි. මෙයින් අන්‍යවූ මත්තෙහි නිර්වාණයක් නැතැයි කියායි. මහණෙනි, ඉක්බිතිව මම මාගේ සිතින් බ්‍රහ්මයාගේ සිතෙහි අදහස දැන යම්සේ බලවත් පුරුෂයෙක් හකුලන ලද අතක් දිගු කරන්නේද දිගු කල අතක් හකුලන්නේද, එපරිද්දෙන් ම උක්කට්ඨා නම් නුවර සුභග වනයෙහි සල්ගස මූලේ අතුරු දහන්ව බ්‍රහ්ම ලෝකයෙහි පහලවිමි.

2. "මහණෙනි, එන්නාවූ මා බ්‍රහ්මයාට දුර්දිම දැක්කේය. දැක මට මෙසේ කියේය. නිදුකාණෙනි, එනු මැනවි. නිදුකාණෙනි, යහපත් ගමන් වේවා, නිදුකාණෙනි, බොහෝ කලකින් පැමිණියෙහිය. නිදුකාණෙනි, මේ බ්‍රහ්ම ආත්මය නිත්‍යය. මෙය ස්ථිරය. මෙය සියල්ලෙන් සම්පූර්ණය. මෙය චූන නොවන ස්වභාව ඇත්තක්ය. මේ වනාහි නොම උපදියි. නොදිරියි. නොමැරෙයි. චූන නොවෙයි. නොඋපදියි. මෙයින් මත්තෙහි අන්‍යවූ නිවණක් නැත්තේය'යි (කියායි.)

"මහණෙනි, මෙසේ කි කල්හි, මම බ්‍රහ්මයාට මෙසේ කියෙමි. පින්වත, ඒකාන්තයෙන් බ්‍රහ්මයාට අවිද්‍යාවෙන් යුක්ත වූයේය. (හෙවත් මූලාවූයේය) පින්වත, ඒකාන්තයෙන් බ්‍රහ්මයාට අවිද්‍යාවෙන් යුක්ත වූයේය. යමෙක් වනාහි අනිත්‍ය වූවක්ම නිත්‍යයයි කියන්නේද, ස්ථිරනොවූවක්ම ස්ථිරයයි කියන්නේද, සදාකාලික නූවූවක්ම සදාකාලිකයයි කියන්නේද, සියල්ලෙන් සම්පූර්ණ යයි කියන්නේද, චූනවන ස්වභාව ඇත්තක්ම චූන නොවන ස්වභාව ඇත්තේයයි කියන්නේද, යම් බ්‍රහ්ම ලෝකයෙක්හි උපදිද, ජරාවට පත්වේද, මැරේද, චූනවේද, උපදිද, එය මෙහි නොම උපදියි. නොදිරියි. නොමැරෙයි. චූන නොවෙයි. නොඋපදියි. මෙයින් මත්තෙහි ඇත්තාවූ නිවණක් නැත්තේයයි කියන්නේද. (එසේ කියන) බ්‍රහ්මයාට මූලා වූයේය. (කියායි.)

3. "මහණෙනි, ඉක්බිතිව පාපි මාරතෙම එක්තරා පාරිසජ්ජ බ්‍රහ්මයෙකුට ආවේශවී මට මෙසේ කියේය. 'මහණ, මහණ, මේ බ්‍රහ්ම පදවියට නින්දා නොකරව. මෙයට නින්දා නොකරව. මහණ මේ බ්‍රහ්මයා වනාහි මහා බ්‍රහ්මයාය. අත්‍යයන් මැඩ පවත් වන්නාහ. අනුන් විසින් නොමැඩ පවත්වන ලද්දේය, ඒකාන්තයෙන් සියල්ල දක්නේය. සියල්ලන් තමන් වසගයෙහි පවත් වන්නාය. ලෝක ශ්‍රේෂ්ඨයාය. ලෝක වාසින් බෙදන්නාය. වසගයෙහි පවත්වන්නාය, උපන්නාවූද, උපදිමින් සිටින්නාවූද සන්වසින්ගේ පියාය. මහණ, ඔබට පෙර ලෝකයෙහි (අතිත්‍යය දූකය යනාදීන්) පෘථිවි ධාතුවට ගරහන්නාවූ පෘථිවි ධාතුවට පිලිකුල් කරන්නාවූ, ආපො ධාතුවට ගරහන්නාවූ, අපො ධාතුව පිලිකුල් කරන්නාවූ, තෙජෝ ධාතුවට ගරහන්නාවූ, තෙජෝ ධාතුව පිලිකුල් කරන්නාවූ වායෝ ධාතුවට ගරහන්නාවූ, වායෝ ධාතුව පිලිකුල් කරන්නාවූ භූතයන් ගරහන්නාවූ, භූතයින් පිලිකුල් කරන්නාවූ මාරයට ගරහන්නාවූ, මාරයා පිලිකුල් කරන්නාවූ, බ්‍රහ්මයාට ගරහන්නාවූ, බ්‍රහ්මයා පිලිකුල් කරන්නාවූ ඔබ වැනි මහණ බමුණෝ වූහ. ඔවුහු කය බිදි මෙන් දිවි සිදිමෙන් සතර අපායෙහි උපන්නාහුය. මහණ, නුඔට පෙර ලෝකයෙහි පෘථිවි ධාතුවට ප්‍රශංසා කරන්නාවූ පෘථිවි ධාතුවට සතුටුවන්නාවූ, ආපෝ ධාතුවට ප්‍රශංසා කරන්නාවූ ආපෝ ධාතුවට සතුටුවන්නාවූ තෙජෝ ධාතුවට ප්‍රශංසා කරන්නාවූ තෙජෝ ධාතුවට සතුටුවන්නාවූ, වායෝ ධාතුවට ප්‍රශංසා කරන්නාවූ වායෝ ධාතුවට සතුටුවන්නාවූ භූතයන්ට ප්‍රශංසා කරන්නාවූ භූතයන්ට සතුටු වන්නාවූ, දෙවියන්ට ප්‍රශංසා කරන්නාවූ දෙවියන්ට සතුටු වන්නාවූ බ්‍රහ්මයාට සතුටු වන්නාවූ බ්‍රහ්මයාට සතුටුවන්නාවූ මහණ බමුණෝ සිටියහ. ඔවුහු කය බිදිමෙන් දිවි සිදිමෙන් බ්‍රහ්ම ලෝකයෙහි උබන්නාහුය. මහණ එහෙයින් මම ඔබට මෙසේ කියමි. තිදුකාණෙනි, බ්‍රහ්මතෙමේ යමක් ඔබට කියේද, ඔබ එයම කරව, ඔබ බ්‍රහ්මයාගේ වචනය, ඉක්මවන්නෙහි නම්, යම්සේ පුරුෂයෙක් තමා වෙතට එන්නාවූ ශ්‍රී කාන්තාව (සිවුරියන්) මුගුරකින් තැලීමෙන් ආපසු එලවාද, මහණ, යම්සේ හෝ පුරුෂයෙක් ගැඹුරු මහ වලක වැටෙන්නේ අතින්ද, පයින්ද, පොළව අල්වා නොගන්නේද, (හෙවත් පොළොවෙහි අල්වා ගතයුතු පා තැබිය යුතු තැන් අතහැර වලට වැටෙන්නේද) මහණ ඔබටද මෙසේම වන්නේය. තිදුකාණෙනි, එබැවින් ඔබ, යමක් බ්‍රහ්මතෙම කියේද, එයම කරව. ඔබ බ්‍රහ්මයාගේ වචනය නොයික්මවව, මහණ, ඔබ 'එක් රැස්ව උන් බ්‍රහ්ම පිරිස දක්නේ නොවේද? මහණෙනි, මෙසේ වනාහි පාපිවූ මාර තෙම මට බ්‍රහ්ම පිරිස දැක්වීය.

"මහණෙනි, මෙසේ කී කල්හි මම පාපිවූ මාරයාටමෙය කීමි. 'පාපිය, මම තා දනිමි. මා තා නොදනියයි නොසිතව පාපිය ඔබ මාරයා වෙහිය, මාරය, යම් බ්‍රහ්මයෙකුත් වේද, යම් බ්‍රහ්ම පිරිසකුත් වේද, යම් පිරිවර බ්‍රහ්මයෝත් වෙත්ද, ඒ සියල්ල තාගේ අතට අසුවූහ. ඒ සියලු දෙනාම තාගේ වසගයට ගියාහුය. පාපිය ඔබට වනාහි මෙබඳු අදහසක් වෙයි. මෙතෙමින් මට අසුවූනෙන් වන්නේය. මට වසගවූවෙක් වන්නේය. (කියාය) පාපිය මම වනාහි තාගේ අතට අසුවූයේ නොවෙමි. ඔබට වසග වූයේ නොවෙමි.

4. "මහණෙනි, මෙසේ කී කල්හි බක ප්‍රහ්මතෙම මට මෙසේ කියේය. 'තිදුකාණෙනි, මම වනාහි නිත්‍ය වූවක්ම නිත්‍ය යයි කියමි. ස්ථිර වූවක්ව ස්ථිර යයි කියමි. සදාකාලික වූවක්ම සදාකාලිකයයි කියමි. සියල්ලෙන් සම්පූර්ණ වූවක්ම සියල්ලෙන් සම්පූර්ණයයි කියමි. වූත

නොවන ස්වභාව ඇත්තක්ම වූන නොවන ස්වභාව ඇත්තක්යයි කියමි. යම්තැනක වනාහි නුපදිද, නොදිරාද, නවුන නොවේද, නුපදිද, එයම මම මෙහි නුපදි යයිද, නොදිරායයිද, වූන නොවේයයිද, නනොමැරේයයිද, නොඋපදියයිද කියමි. මෙයින් අන්‍ය වූ මන්තෙහි නිර්වාණයක් නැති හෙයින්ම අන්‍යවූ නිර්වාණයක් නැතැයි කියමි. මහණ, ඔබට පෙර ලෝකයෙහි මහණ බමුණෝ පහළවූහ. ඔබගේ මූල ආයුෂ්‍යය යම් පමණක් වේද, ඔවුන්ගේ නපස් කිරීමේ කාලය එපමණ විය. ඔවුහු වනාහි මෙසේ දන්නාහ. (කෙසේද?) මන්තෙහි අන්‍යවූ නිර්වාණයන් නැත්නම් නැතැයි කියාද දන්නාහුය. මහණ, මම ඔබට මෙසේ කියමි. මෙයින් අන්‍යවූ මන්තෙහි නිර්වාණයක් නොදක්නෙහිය. යම්තාක් වනාහි ක්ලාන්තයට, වෙහෙසට කොටස් කාරයෙක් පමණක් වන්නෙහිය. මහණ, ඉදින් වනාහි ඔබ පෘථිවි ධාතුව තෘෂ්ණා දෘෂ්ටිග්‍රහයෙන් වගයෙන් ගැලී ගන්නෙහි නම් මාගේ සම්පතයෙහි සයනය කරන්නෙක් වන්නෙහිය. (මා අනුව යාම ඊම ආදිය කරන්නෙක් වන්නෙහිය.) මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය.

"ඉදින් වනාහි ඔබ ආපො ධාතුවද, තෘෂ්ණා දෘෂ්ටිග්‍රහයෙන් වගයෙන් ගැලී ගන්නෙහි නම්, මාගේ සම්පතෙහි සයනය කරන්නෙක් වන්නෙහිය. මාගේ වස්තුවෙහි සහනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ තෙජෝ ධාතුවද තෘෂ්ණා දෘෂ්ටිග්‍රහයෙන් වගයෙන් ගන්නෙහි නම්, මාගේ සම්පතෙහි සයනය කරන්නෙක් වන්නෙහිය. මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ වායෝ ධාතුවද, තෘෂ්ණා දෘෂ්ටිග්‍රහයෙන් වගයෙන් ගැලීගන්නෙහි නම්, මාගේ සම්පතෙහි සයනය කරන්නෙක් වන්නෙහිය. මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ භූතයන්ද, තෘෂ්ණා දෘෂ්ටි ගැලී ගන්නෙහි නම්, මාගේ සම්පතෙහි සයනය කරන්නෙක් වන්නෙහිය. මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ දෙවියන්ද, තෘෂ්ණා දෘෂ්ටි ගැනී ගන්නෙහි නම් මාගේ සම්පතෙහි සයනය කරන්නෙක් වන්නෙහිය. නමාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ මාරයාද, තෘෂ්ණා දෘෂ්ටි ගැලී ගන්නෙහි නම්, මාගේ සම්පතෙහි සයනය කිරීමෙහි කරන්නෙක් වන්නෙහිය. මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තෙක් වන්නෙහිය. ඉදින් ඔබ බ්‍රාහ්මයාද තෘෂ්ණා දෘෂ්ටි ගැලී ගන්නෙහි නම් මාගේ සම්පතෙහි සයනය කරන්නෙක් වන්නෙහිය. මාගේ වස්තුවෙහි සයනය කරන්නෙක් වන්නෙහිය. මා කැමැති පරිද්දක් කළහැකියෙක් වන්නෙහිය. අතිශයින් පහත් කටයුත්තක් වන්නෙහිය'යි (කියේය.)

5. "බ්‍රහ්මය, තමමද මෙය දනිමි. ඉදින් පෘථිවි ධාතුව තෘෂ්ණා දෘෂ්ටි ගැලී ගන්නෙමි නම් නොපගේ සම්පතෙහි සයනය කරන්නෙක් වන්නෙමි. නොපගේ වස්තුවෙහි සයනය කරන්නෙක්

වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් පහත් කටයුත්තෙක් වන්නෙමි.

"ඉදින් අපො ධාතුව තෘෂ්ණා දෘෂ්ටින් ගැලී ගන්නෙමි නම් තොපගේ සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් පහත් කටයුත්තෙක් වන්නෙමි. අභිශයින් පහත් කටයුත්තෙක් වන්නෙමි. ඉදින් තෙජෝ ධාතුව තෘෂ්ණා දෘෂ්ටින් ගැලී ගන්නෙමි නම් තොප සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් මහත් කටයුත්තෙක් වන්නෙමි. ඉදින් වායෝ ධාතුව තෘෂ්ණා දෘෂ්ටින් ගැලී ගන්නේ නම් තොප සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් මහත් කටයුත්තෙක් වන්නෙමි. ඉදින් වායෝ ධාතුව තෘෂ්ණා දෘෂ්ටින් ගැලී ගන්නේ නම් තොප සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් මහත් කටයුත්තෙක් වන්නෙමි. ඉදින් භූතයන් තෘෂ්ණා දෘෂ්ටින් ගැලී ගන්නෙමි නම් තොප සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් පහත් කටයුත්තෙක් වන්නෙමි.

"ඉදින් දෙවියන් කෙරෙහි තෘෂ්ණා දෘෂ්ටින් ගැලීගන්නෙමි නම් තොපගේ සම්පයෙහි සයනය කරන්නෙක් වන්නෙමි. තොපගේ වස්තුවෙහි සහනය කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් පහත් කටයුත්තෙක් වන්නෙමි. ඉදින් මාරයා කෙරෙහිද තෘෂ්ණා දෘෂ්ටින් ඇලී ගන්නෙමි නම් තොපගේ සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් වන්නෙමි. තොප කැමැති පරිද්දක් කළහැකියෙක් වන්නෙමි. අභිශයින් පහත් කටයුත්තෙක් වන්නෙමි. ඉදින් බ්‍රහ්මයා කෙරෙහිද තෘෂ්ණා දෘෂ්ටින් ගැලී ගන්නෙමි නම් තොපගේ සම්පයෙහි සයනය කරන්නෙක් වන්නෙමි. තොපගේ වස්තුවෙහි සයනය කරන්නෙක් වන්නෙමි. අභිශයින් පහත් කටයුත්තෙක් වන්නෙමි. බ්‍රහ්මය, එසේ ද වුවත් මම 'බක බ්‍රහ්මතෙම මෙබදු මහත් සෘද්ධි ඇත්තෙක, බකබ්‍රහ්ම තෙම මෙබදු මහත් ආනුභාව ඇත්තෙක්ය, බක බ්‍රහ්මතෙම මෙසේ මහේශාකාය'යි තුබුණේ ගතියද දනිමි. අනුභාවයද දනිමි.

6. "නිදුකාණෙනි, බකබ්‍රහ්ම තෙම මෙබදු මහත් සෘද්ධි ඇත්තෙක, බකබ්‍රහ්ම තෙම මෙබදු මහත් ආනුභාව ඇත්තෙක, බකබ්‍රහ්ම තෙම මෙබදු මහේශාකාය වූවෙකැයි කෙසේ නම් ඔබ මාගේ ගතිය දන්නෙහිද? අනුභාවය දන්නෙහිද?"

"රස්මියෙන් බබලන්නාවූ වන්දු සූර්ය දෙදෙනා යම්තාක් ස්ථානයන්හි හැසිරෙද්ද, දිසාවන් දිප්තිමත් කෙරෙද්ද, ඒ තාක් ප්‍රමාණය සහග්‍රී ලෝක ධාතුවයි. මේ සහග්‍රී ලෝක ධාතුව තුබුණේ වසගයෙහි පවතියි.

පහත් උසස් ස්තවයන්ද, නැවත සරාග විරාග ස්තවයන්ද, මේ සක්වල ද අන් සක්වලවල එකුත් දහසද (නවසිය අනු නවයද) ස්තවයින්ගේ ප්‍රතිසන්ධි වශයෙන් ඊමද, චූති වශයෙන් යාමද දන්නෙහිය.

"මෙසේ වනාහි බ්‍රහ්මය, බකබ්‍රහ්ම තෙම මෙබදු මහන් සාද්ධි ඇත්තෙක, බක බ්‍රහ්ම තෙම මෙබදු මහන් අනුභාව ඇත්තෙක, බක බ්‍රහ්ම තෙම බෙබදු මහේශාකායසි මම නුඹගේ ගතියද දනිමි, අනුභාවයද දනිමි.

7. "බ්‍රහ්මය, මෙයින් අත්‍යවූ තවත් බ්‍රහ්මලෝක තුනක් ඇත්තේය. නුඹ එය නොදන්නෙහිය. නොදන්නෙහිය. මම එය දනිමි. දකිමි. බ්‍රහ්මය නම් තැනකින් වූතව නුඹ මෙහි උපන්නේද, ඒ ආහස්සර නම් බ්‍රහ්ම ලෝකයක් ඇත්තේය. ඒ නුඹට ඉතා දිජ්ඝ කාලයක් මෙහි විසිමෙන් එහි සිට මෙහි ආබව අමතක විය. එහෙයින් නුඹ නොදන්නෙහිය. නොදන්නෙහිය. මම එය දනිමි. දකිමි. බ්‍රහ්මය මේ දැනිමෙන් මම නුඹට සම සමදනොවන්නෙමි. පහන් බවක් නම් කොයින්ද? එහෙයින් මමම නුඹට වඩා වැඩි තරම් වෙමි.

"බ්‍රහ්මය, සුභකිණ්ණය නම් බ්‍රහ්මලෝකයක් ඇත්තේමය. නුඹ එය නොදන්නෙහිය. නොදන්නෙහිය. මම එය දනිමි. දකිමි. බ්‍රහ්මය, මෙසේ දැනිමෙන්මම නුඹට සම සමවත් නොවන්නෙමි. පහන් බවක් නම් කොයින්දණ, එහෙයින් මමම නුඹට වඩා වැඩි තරම් වෙයි.

"බ්‍රහ්මය, වේහප්පල නම් බ්‍රහ්මලෝකයක් ඇත්තේමය. එය නොදන්නෙහිය. නොදන්නෙහිය. මම එය දනිමි. දකිමි. බ්‍රහ්මය, මෙසේ දැනිමෙන් මම නුඹට සම සමවත් නොවන්නෙමි. පහන් බවක් නම් කොයින්දණ, එහෙයින් මමම නුඹට වඩා වැඩි තරම් වෙයි. බ්‍රහ්මය,

"බ්‍රහ්මය, මම පෘථිවි ධාතුව, පෘථිවි ධාතුව වශයෙන් දැන පෘථිවි ධාතුව විසින් පෘථිවි භාවයෙන් නොපැමිණි යමක් වේ නම් එය දැන පෘථිවි ධාතුව තෘෂ්ණාදෘෂ්ටි වශයෙන් නොගනිමි. පෘථිවි ධාතුවෙහි ආත්මයක් ඇතැයි තෘෂ්ණාදෘෂ්ටි වශයෙන් ගන්නෙක් නොවෙමි. පෘථිවි ධාතුවෙන් පිටත ආත්මයක් පිහිටියේයයි ගන්නෙක් නොවෙමි. පෘථිවි ධාතුව මගේ යයි තෘෂ්ණාදෘෂ්ටිත් ගන්නෙක් නොවෙමි. පෘථිවි ධාතුව තෘෂ්ණා දෘෂ්ටි වශයෙන් නොකියමි. බ්‍රහ්මය මෙසේ දැනිමෙන් මම නුඹ හා සම සමවත් නොවන්නෙමි. පහන් බවක් නම් කොයින්ද, එහෙයින් මමම නුඹට වැඩි තරම් වෙමි.

"බ්‍රහ්මය, මම ආපෝ ධාතුව ආපෝ ධාතුව වශයෙන් දැන ආපෝ ධාතුව විසින් ආපෝ භාවයෙන් නොපැමිණි යමක් වේ නම් එය දැන ආපෝ ධාතුව තෘෂ්ණාදෘෂ්ටි වශයෙන් නොගනිමි. ආපෝ ධාතුවෙහි ආත්මයක් ඇතැයි තෘෂ්ණාදෘෂ්ටි මාන වශයෙන් ගන්නෙක් නොවෙමි. ආපෝ ධාතුවෙන් පිටත ආත්මයක් පිහිටියේයයි ගන්නෙක්නොවෙමි. ආපෝ ධාතුව තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනිමෙන් මම නුඹ හා සම සමවත් නොවෙමි. පහන් බවක් නම් කොයින්ද? එහෙයින් මමම නුඹට වඩා වැඩි තරම් වෙමි.

"බ්‍රහ්මය, මම වායෝ ධාතුව ආපෝ ධාතුව වශයෙන් දැන වායෝ ධාතුව විසින් වායෝ භාවයෙන් නොපැමිණි යමක් වේ නම් එය දැන වායෝ ධාතුව තෘෂ්ණාදෘෂ්ටි වශයෙන් නොගනිමි. වායෝ ධාතුවෙහි ආත්මයක් ඇතැයි තෘෂ්ණාදෘෂ්ටි මාන වශයෙන් ගන්නෙක් නොවෙමි. වායෝ ධාතුවෙන් පිටත ආත්මයක් පිහිටියේයයි ගන්නෙක්නොවෙමි. වායෝ ධාතුව තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනිමෙන් මම නුඹ හා සම සමවත් නොවෙමි. පහන් බවක් නම් කොයින්ද? එහෙයින් මමම නුඹට වඩා වැඩි තරම් වෙමි.

"බ්‍රහ්මය, මම කෙසේ දානුව කේසේ දානු වශයෙන් දැන තේසේ දානුව විසින් කෙසේ භාවයෙන් නොපැමිණි යමක් වේ නම් එය දැන තෙසෝ දානුව තෘෂ්ණාදෘෂ්ටි වශයෙන් නොගනිමි. තෙසේ දානුවෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. තෙසේ දානුවෙන් පිටත ආත්මයක් පිහිටියේයයි ගන්නෙක්නොවෙමි. තෙසේ දානුව තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සමචන් නොවෙමි. පහත් බවක් නම් කොයින්ද? එහෙයින් මම නුඹට වඩා වැඩි තරම් වෙමි.

8. "බ්‍රහ්මය, මම භූතයන්ද භූත වශයෙන් දැන භූතයන් විසින් භූත භාවයෙන් නොපැමිණි යමක් වේද එය දැන භූතයන් තෘෂ්ණාදෘෂ්ටි මාන වශයෙන් නොගනිමි. භූතයන් කෙරෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. භූතයන්ගෙන් පිටත ආත්මයක් පිහිටියේ යයි ගන්නෙක් නොවෙමි. භූතයන් තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සමචන් නොවෙමි. පහත් බවක් නම් කොයින්ද? එහෙයින් මම නුඹට වඩා වැඩි තරම් වෙමි.

"බ්‍රහ්මය, මම දෙවියන් දේව වශයෙන් දැන දෙවියන් විසින් දේව භාවයෙන් නොපැමිණි යමක් වේද එය දැන දෙවියන් තෘෂ්ණාදෘෂ්ටි මාන වශයෙන් නොගනිමි. දෙවියන් කෙරෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. දෙවියන්ගෙන් පිටත ආත්මයක් පිහිටියේ යයි ගන්නෙක් නොවෙමි. දෙවියන් තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සමචන් නොවෙමි. පහත් බවක් නම් කොයින්ද? එහෙයින් මම නුඹට වඩා වැඩි තරම් වෙමි.

"බ්‍රහ්මය, මම මාරයාද මාර වශයෙන් දැන මාරයා විසින් මාර භාවයෙන් නොපැමිණි යමක් වේද එය දැන මාරයා තෘෂ්ණාදෘෂ්ටි මාන වශයෙන් නොගනිමි. මාරයා කෙරෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. මාරයාගෙන් පිටත ආත්මයක් ඇතුළු නොගනිමි. මාරයා තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සමචන් නොවෙමි. පහත් බවක් නම් කොයින්ද? එහෙයින් මම නුඹට වඩා වැඩි තරම් වෙමි.

"බ්‍රහ්මය, මම බ්‍රහ්මයාද බ්‍රහ්ම වශයෙන් දැන දෙවියන් විසින් දේව භාවයෙන් බ්‍රහ්මයා විසින් බ්‍රහ්ම භාවයෙන් නොපැමිණි යමක් වේද එය දැන බ්‍රහ්මයා තෘෂ්ණාදෘෂ්ටි මාන වශයෙන් නොගනිමි. බ්‍රහ්මයා කෙරෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. බ්‍රහ්මයාගෙන් පිටත ආත්මයක් පිහිටියේ යයි ගන්නෙක් නොවෙමි. බ්‍රහ්මයා තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සමචන් නොවෙමි. පහත් බවක් නම් කොයින්ද? එහෙයින් මම නුඹට වඩා වැඩි තරම් වෙමි.

"බ්‍රහ්මය, මම ආහස්සර දෙවියන්ද ආහස්සර දෙව වශයෙන් දැන ආහස්සර දෙවියන් විසින් දෙව භාවයෙන් නොපැමිණි යමක්වේද එය දැන ආහස්සර දෙවියන් තෘෂ්ණා දෘෂ්ටි මාන වශයෙන් නොගනිමි. ආහස්සර දෙවියන් කෙරෙහි ආත්මයක් ඇතුළු තෘෂ්ණාදෘෂ්ටි මාන වශයෙන් ගන්නෙක් නොවෙමි. ආහස්සර දෙවියන්ගෙන් පිටත ආත්මයක් පිහිටියේයයි ගන්නෙක් නොවෙමි.

ආහස්සර දෙවියන් තෘෂ්ණා දෘෂ්ටි මාන වශයෙන් නොකියමි. බ්‍රහ්මය මෙසේ දැනීමෙන් මම නුඹ හා සම සම වන් නොවෙමි. පහත් බවක් නම් කොයින්ද? ඵහෙයින් මමම නුඹට වැඩිතරම් වෙමි.

"බ්‍රහ්මය, මම සුහතිණ්ණක දෙවියන්ද සුහතිණ්ණක දෙවි වශයෙන් දැන සුහතිණ්ණක දෙවියන් විසින් දෙවි භාවයෙන් නොපැමිණි යමක්වෙද ඵය දැන සුහතිණ්ණක දෙවියන් තෘෂ්ණා දෘෂ්ටි මාන වශයෙන් නොගනිමි. සුහතිණ්ණක දෙවියන්ට ආත්මයක් ඇතැයි තෘෂ්ණාදෘෂ්ටි මාන වශයෙන් ගත්තෙක් නොවෙමි. සුහතිණ්ණක දෙවියන්ගෙන් පිටත ආත්මයක් පිහිටියේයයි ගත්තෙක් නොවෙමි. සුහතිණ්ණක දෙවියන් තෘෂ්ණා දෘෂ්ටි මාන වශයෙන් නොකියමි. බ්‍රහ්මය මෙසේ දැනීමෙන් මම නුඹ හා සම සම වන් නොවෙමි. පහත් බවක් නම් කොයින්ද? ඵහෙයින් මමම නුඹට වැඩිතරම් වෙමි.

"බ්‍රහ්මය, මම වේහප්පල දෙවියන්ද වේහප්පල දෙවි වශයෙන් දැන වේහප්පල දෙවියන් විසින් දෙවි භාවයෙන් නොපැමිණි යමක්වෙද ඵය දැන වේහප්පල දෙවියන් තෘෂ්ණා දෘෂ්ටි මාන වශයෙන් නොගනිමි. වේහප්පල දෙවියන් කෙරෙහි ආත්මයක් ඇතැයි තෘෂ්ණාදෘෂ්ටි මාන වශයෙන් ගත්තෙක් නොවෙමි. වේහප්පල දෙවියන්ගෙන් පිටත ආත්මයක් පිහිටියේයයි ගත්තෙක් නොවෙමි. වේහප්පල දෙවියන් තෘෂ්ණා දෘෂ්ටි මාන වශයෙන් නොකියමි. බ්‍රහ්මය මෙසේ දැනීමෙන් මම නුඹ හා සම සම වන් නොවෙමි. පහත් බවක් නම් කොයින්ද? ඵහෙයින් මමම නුඹට වැඩිතරම් වෙමි.

"බ්‍රහ්මය, මම අහිභු දෙවියන්ද අහිභු දෙවි වශයෙන් දැන අහිභු දෙවියන් විසින් දෙවි භාවයෙන් නොපැමිණි යමක්වෙද ඵය දැන අහිභු දෙවියන් තෘෂ්ණා දෘෂ්ටි මාන වශයෙන් නොගනිමි. අහිභු දෙවියන් කෙරෙහි ආත්මයක් ඇතැයි තෘෂ්ණාදෘෂ්ටි මාන වශයෙන් ගත්තෙක් නොවෙමි. අහිභු දෙවියන්ගෙන් පිටත ආත්මයක් පිහිටියේයයි ගත්තෙක් නොවෙමි. අහිභු දෙවියන් තෘෂ්ණා දෘෂ්ටි මාන වශයෙන් නොකියමි. බ්‍රහ්මය මෙසේ දැනීමෙන් මම නුඹ හා සම සම වන් නොවෙමි. පහත් බවක් නම් කොයින්ද? ඵහෙයින් මමම නුඹට වැඩිතරම් වෙමි.

"බ්‍රහ්මය, මම සියල්ල සියල්ල වශයෙන් දැන සියල්ල විසින් සියල්ල භාවයෙන් නොපැමිණියමක්වෙද, ඵය දැන සියල්ල තෘෂ්ණාදෘෂ්ටි මාන වශයෙන් නොගත්තෙමි. සියල්ල කෙරෙහි ආත්මයක් ඇතැයි තෘෂ්ණාදෘෂ්ටි මාන වශයෙන් ගත්තෙක් නොවෙමි. සියල්ලෙන් පිටත ආත්මයක් ඇතැයි තෘෂ්ණාදෘෂ්ටි මාන වශයෙන් ගත්තෙක් නොවෙමි. සියල්ල තෘෂ්ණාදෘෂ්ටි මාන වශයෙන් නොකියමි. බ්‍රහ්මය, මෙසේ දැනීමෙන් මම නුඹ හා සම සම වන් නොවෙමි. පහත් බවක් නම් කොයින්ද? ඵහෙයින් මමම නුඹට වඩා වැඩිතරම් වෙමි.

10. "නිදුකාණෙනි, ඉදන් වනාහි සියල්ල සියලු භාවයෙන් නොපැමිණියේද, ඵසේ ඇති කල්හි ඔබගේ වචනය හිස් නොවේවා. නිෂ්පල නොවේවා"යි. (බ්‍රහ්මතෙම කිය) 'විඤ්ඤානයෙන් නොදනගැනිවූ, අනන්තවූ හැම අයුරින්ම ප්‍රභාසම්පන්නවූ යම් නිර්වාණයක් වෙද, ඒ නිර්වාණය පෘථිවි ධාතුහුගේ පෘථිවි භාවයෙන් නොපැමිණියේය. ආපෝ ධාතුහුගේ ආපෝ භාවයෙන් නොපැමිණියේය. තෙජෝ ධාතුහුගේ තෙජෝ භාවයෙන් නොපැමිණියේය. වායෝ ධාතුහුගේ වායෝ භාවයෙන් නොපැමිණියේය. භූතකයන්ගේ භූතභාවයෙන් නොපැමිණියේය. දෙවියන්ගේ

දේවභාවයෙන් නොපැමිණියේය. මාරයාගේ මාර භාවයෙන් නොපැමිණියේය. බ්‍රහ්මයාගේ බ්‍රහ්ම භාවයෙන් නොපැමිණියේය. ආහස්සර දෙවියන්ගේ ආහස්සර දෙව භාවයෙන් නොපැමිණියේය. සුහතිණ්ණක දෙවියන්ගේ සුහතිණ්ණක දෙවභාවයෙන් නොපැමිණියේය. වෙහස්ප්ල දෙවියන්ගේ වෙහස්ප්ල දෙවභාවයෙන් නොපැමිණියේය. අහිභු දේව භාවයෙන් නොපැමිණියේය. සියල්ල සියලු භාවයෙන් නොපැමිණියේය" වදාළහ.

11. "නිදුකාණෙනි, එසේ නම්, මම ඔබට නොපෙනී සිටිමි"යි (බ්‍රහ්මයා කිය) "බ්‍රහ්මය ඉදින් හැකිනම් නුඹ මට නොපෙනී සිටුව"යි (කිම්) "මහණෙනි, ඉක්බිති බකබ්‍රහ්මතෙම 'ශ්‍රමණ ගෞතමයන්ට නොපෙනෙන්නෙමි"යි ශ්‍රමණ ගෞතමයන්ට නොපෙනෙන්නෙමි"යි උත්සාහ කොට මට නොපෙනී සිටින්නට නොහැකිවිය. මහණෙනි, මෙසේ කී කල්හි මම බකබ්‍රහ්මයාට මෙසේ කිමි. 'බ්‍රහ්මය, එසේ නම් මම නුඹට නොපෙනී සිටින්නෙමි'. 'නිදුකාණෙනි, ඉදින් හැකිනම් මට නොපෙනී සිටුව', 'මහණෙනි, ඉක්බිති මම යම් පමණකින් බ්‍රහ්ම තෙමේද බඹ පිරිසද බඹ පිරිසෙහි වූවෝද මාගේ ශබ්දය අසන්නාහුද, මා නොදක්නාහුද එබඳු සාද්ධි ප්‍රාතිහාර්යයක් කොට ඔවුන්ට නොපෙනී සිට මේ ගාථාව කීවෙමි.

12. "මම සංසාරයෙහි භය දැකම කාම හවාදි ත්‍රිවිධ හවයද විහව නම්වූ නිර්වාණය නොයන්නවුන්ගේ හව යෙහිම විසිමද දැක, කිසියම් හවයක් තෘෂ්ණාදෘෂ්ටිත් නොගන්නෙමි. හව තෘෂ්ණාදෘෂ්ටිත් නොගන්නෙමි. හව තෘෂ්ණාවද නොගන්නෙමි.

"මහණෙනි, ඉක්බිති බ්‍රහ්මයාද ප්‍රධාන බ්‍රහ්ම සමුහයාද, පිරිවර බ්‍රහ්ම සමුහයාද සුදුමයට පැමිණි සිත් ඇත්තෝවූහ. "පිත්වන්ති, ශ්‍රමණ හවත් ගෞතමයන්ගේ මහත් සාද්ධි ඇති බව, මහත් ආනුභාව ඇති බව ඒකාන්තයෙන් ආශ්චර්යයී අද්භූතයි. ශාක්‍යපුත්‍රවූ ශාක්‍යකුලයෙන් හික්ම පැවිදිවූ මේ ශ්‍රමණ ගෞතම තෙම යම්සේද, මෙසේ මහත් සාද්ධි ඇති, මෙසේ මහානුභාව ඇති අන්‍යවූ ශ්‍රමණයෙක් හෝ බමුණෙක් හෝ මීට පෙර අප විසින් නොදක්නා ලද්දේය. නොඅසන ලද්දේය. පිත්වන්ති, හවයෙහි කැමැත්ත ඇති, හවයෙහි ඇලුණු හවයෙහි සතුටුවන්නාවූ දෙව් මිනිසුන්ගේ අවිද්‍යාමූලේ සහිතවූ හවය උසුටා හරින ලදි"යි (කිහ.)

13. "මහණෙනි, ඉක්බිති පාපිවූ මාරතෙම බඹ පිරිසෙහිවූ එක්තරා බ්‍රහ්මයෙකුට ආවේශවී මට මෙසේ කියේය. "විසුකාණෙනි, ඉදින් ඔබ මෙසේ චතුරාර්යසත්‍යය අවබෝධ කෙලෙහි නම්, මෙසේ දන්නෙහි නම් ගිහි ශ්‍රාවකයන්හට හෝ පැවිදි ශ්‍රාවකයන්හට හෝ ඒ ධර්මය නොපමුණුවව, ගිහි ශ්‍රාවකයින්ට ධර්මය දේශනා නොකරව පැවිද්දන්ට ධර්ම දේශනා නොකරව, ගිහි ශ්‍රාවකයන් කෙරෙහි ඇල්මක් නොකරව. පැවිද්දන් කෙරෙහි ඇල්මක් නොකරව. මහණ, ඔබට පෙර ලෝකයෙහි අර්හත්වූ සමයක් සම්බුද්ධයයි කියා ගන්නාවූ මහණ බමුණෝ වූහ. ඔවුහු ගිහි ශ්‍රාවකයන් හික්මවූහ. පැවිදි ශ්‍රාවකයන් හික්මවූහ. ශ්‍රාවකයින්ට, පැවිද්දන්ට ධර්ම දේශනා කළහ. ශ්‍රාවකයින් කෙරෙහි පැවිද්දන් කෙරෙහි ගිජුවූහ. ඔවුහු ශ්‍රාවකයන්ද, පැවිද්දන්ද හික්මවා, ශ්‍රාවකයින්ටද පැවිද්දන්ටද, ධර්මය දේශනා කොට ශ්‍රාවකයින් කෙරෙහිද, පැවිද්දන් කෙරෙහිද, සිහින් ගිජුවුවාහු කය බිදිමෙන් ජීවිතය සිදිමෙන් අපායෙහි උපන්නාහුය. මහණ නුඹට පෙර ලෝකයෙහි අර්හත්වූ සමයක් සම්බුද්ධයයි කියා ගන්නාවූ මහණ බමුණෝ වූහ. ඔවුහු ශ්‍රාවකයන්

නොහික්මවූහ. පැවිද්දන් නොහික්මවූහ. ශ්‍රාවකයින්ට, පැවිද්දන්ට දහම් නොදෙසූහ. ශ්‍රාවකයින් කෙරෙහි පැවිද්දන් කෙරෙහි ගිජු නොවූහ. ඔවුහු ශ්‍රාවකයන්ද පැවිද්දන්ද නොහික්මවා ශ්‍රාවකයන්ටද පැවිද්දන්ටද ධර්මය දේශනා නොකොට ශ්‍රාවකයන් කෙරෙහිද පැවිද්දන් කෙරෙහිද සිතින් ගිජුකුටුවාහුය. කය බිඳීමෙන් පිටිනය සිඳීමෙන් බ්‍රහ්මලෝකයෙහි උපන්නාහුය. මහණ ඒ නිසාම ඔබට මේ කාරණය මෙසේ කියමි. නිදුකාණෙනි, එබැවින් ඔබ නිරුත්සාහ වූයේ මේ ආත්මයෙහි සැප විභරණයෙහි යෙදෙමින් වාසය කරව. නිදුකාණෙනි. ධර්මය ප්‍රකාශ නොකිරීම යහපති. අන්‍යයන්හට අවවාද නොකරවයි (කියේය)

14. "මහණෙනි, මෙසේ කී කල්හි මම පාපිටු මාරයාට මෙසේ කිමි. "මාරය, මම නා දනිමි. මා නා නොදන්නේයයි නොසිතව. පාපිය, නුඹ මාරයා වෙහිය. නුඹ මට හිනානුකම්පා ඇතිව මෙසේ නොකියන්නෙහිය. මාරය නුඹ හිනානුකම්පා රහිතවූයේ මෙසේ කියන්නෙහිය. මාරය නුඹට මෙබඳු අදහසක් වෙයි. 'ශ්‍රමණ ගෞතම තෙම යම් කෙනෙකුට ධර්මය දේශනා කරන්නේද, ඔවුහු මාගේ විෂය ඉක්මවන්නාහුයයි (කියායි) මාරය ඒ නුඹ කී මහණ බමුණෝ අසර්වඥ වූවාහු සර්වඥ වෙමියි කියා ගන්නාහුය. මාරය මම වනාහි සර්වඥවූයේම සර්වඥ වෙමියි, කියා ගනිමි. මාරය, තථාගතතෙම ශ්‍රාවකයන්ට ධර්මය දේශනා කලත් එසේමය. මාරය, තථාගත තෙම ශ්‍රාවකයන්ට ධර්මය දේශනා නොකලත් එසේමය. මාරය තථාගතතෙම ශ්‍රාවකයන් හික්මවූවන් එසේමය. තථාගතතෙම ශ්‍රාවකයින් නොහික්මවූවන් එසේමය. ඊට හේතු කවරේද, මාරය සිත කෙලෙසන්නාවූ නැවත ඉපදීම ඇති කරන්නාවූ, දැවිලි සහිත වූ, දුක් විපාක ඇත්තාවූ මත්තෙහි ජාති, ජරා, මරණ පිණිස පවත්නාවූ යම් ක්ලේශයෝ වෙද්ද, ඒ කෙලෙස තථාගතයන් වහන්සේට නැත. සිදිත ලද මූල් ඇත්තාහ. කපාදමන ලද තල්ගසක් මෙන් කරන ලද්දාහ. නැති කරන ලද්දාහ. මත්තෙහි නුපදනා ස්වභාව ඇත්තාහ. මාරය, තල්රුකක් මුදුන සිදිත ලද්දේ නැවත නොවැඩෙන්නේ යම්සේද, එපරිද්දෙන් ම මාරය, සිත කෙලෙසන්නාවූ නැවත ඉපදීම ඇති කරන්නාවූ දැවිලි සහිත වූ දුක් විපාක ඇත්තාවූ මත්තෙහි ජාති ජරා මරණ පිණිස පවත්නා වූ යම් කෙලෙස කෙනෙක් වෙද්ද, ඒ කෙලෙස තථාගතයන්වහන්සේට නැත. සිදිත ලද මූල් ඇත්තාහ. කපන ලද තල්ගසක් මෙන් කරන ලද්දාහ. නැතිකරන ලද්දාහ. මත්තෙහි නුපදනා ස්වභාව ඇත්තාහ"යි (වදාලේය.)

මෙසේ මාරයා (මාරභාව වශයෙන් පෙනී පෙනී සිට) කථා නොකිරීම නිසාද, බ්‍රහ්මයාගේ මන්ත්‍රනය ඇති බැවින්ද, මේ ධර්මයට, බ්‍රහ්ම නිමිත්තණික සූත්‍රයයි නම ඇතිවිය.

තවවෙනිවූ බ්‍රහ්ම නිමිත්තණික සූත්‍රය නිමි. (5 - 9)

